

3 2 9 टेबल पर होगी जयपुर की 1 9 विधानसभा क्षेत्रों के लिए मतगणना

जे.एल.एन. मार्ग स्थित राजस्थान और कॉमर्स कॉलेज में मतगणना की तैयारियां पूर्ण

-कार्यालय संवाददाता-
जयपुर। विधानसभा चुनाव के तहत 25 नवंबर को शांतिपूर्ण एवं सफल मतदान के बाद 3 दिसंबर को सुबह 8 बजे से जे.एल.एन. मार्ग स्थित राजस्थान कॉलेज एवं कॉमर्स कॉलेज में जयपुर जिले की 19 विधानसभा सीटों के लिए मतगणना प्रक्रिया शुरू होगी।

जिला निर्वाचन अधिकारी प्रकाश राजपुरोहित ने बताया कि मतगणना की आवश्यक व्यवस्थाएं एवं इंतजाम सुनिश्चित कर लिए गए हैं। जयपुर जिले के 19 विधानसभा क्षेत्रों के लिए 233 टेबल पर 398 राउंड में 4691 ईवीएम से एवं 96 टेबल पर डाक मतपत्र एवं ईटीपीबीएस से मतगणना होगी। उन्होंने बताया कि कॉमर्स कॉलेज में चौमूं, फुलेरा, चाकसू, किशनपोल, विद्याधर नगर, आमेर, विराटनगर, जमवारागढ़, बस्सी एवं शाहपुरा सहित कुल 10 विधानसभा क्षेत्र के लिए 119 टेबल पर 213 राउंड में 2 हजार 373 ईवीएम से एवं 53 टेबल पर डाक मतपत्र एवं ईटीपीबीएस से मतगणना होगी। तो वहीं, राजस्थान कॉलेज में झोटवाड़ा, बगरू, दूदू, सांगानेर, आदर्श नगर, सिविल लाइन्स, मालवीय नगर, हवामहल एवं कोटपुतली सहित कुल 9 विधानसभा क्षेत्रों के लिए 144 टेबल पर 185 राउंड में 2 हजार 318 ईवीएम से एवं 43 टेबल पर डाक मतपत्र एवं ईटीपीबीएस से मतगणना होगी।

चौमूं विधानसभा क्षेत्र के लिए कॉमर्स कॉलेज के कमरा नंबर 5 में 12 टेबल पर 19 राउंड में 253 ईवीएम से मतगणना होगी, तो वहीं कॉमर्स कॉलेज के ही कमरा नंबर 10 में 7 टेबल पर डाक मतपत्रों एवं ईटीपीबीएस की गणना की जाएगी।

फुलेरा विधानसभा क्षेत्र के लिए कॉमर्स कॉलेज के कमरा नंबर 16 में 12 टेबल पर 22 राउंड में 253 ईवीएम से मतगणना होगी, तो वहीं कॉमर्स कॉलेज के ही कमरा नंबर 8 में आरओ टेबल सहित कुल 4 टेबल पर डाक मतपत्रों एवं ईटीपीबीएस की गणना की जाएगी।

चाकसू विधानसभा क्षेत्र के लिए कॉमर्स कॉलेज के कमरा नंबर 17 में 12 टेबल पर 20 राउंड में 236 ईवीएम से मतगणना होगी, तो वहीं कॉमर्स कॉलेज के ही कमरा नंबर 2 में 4 टेबल पर डाक मतपत्रों एवं ईटीपीबीएस की गणना की जाएगी।



राजस्थान और कॉमर्स कॉलेज में 3 दिसंबर को होने वाली जयपुर जिले के 19 विधानसभा क्षेत्रों की मतगणना की तैयारियों को अंतिम रूप दिया गया।

किशनपोल विधानसभा क्षेत्र के लिए कॉमर्स कॉलेज के सेमिनार हॉल में 9 टेबल पर 19 राउंड में 169 ईवीएम से मतगणना होगी, तो वहीं कॉमर्स कॉलेज के सेमिनार हॉल में ही 2 टेबल पर डाक मतपत्रों एवं ईटीपीबीएस की गणना की जाएगी।

विद्याधर नगर विधानसभा क्षेत्र के लिए कॉमर्स कॉलेज के द्वितीय कॉन्फ्रेंस हॉल में 14 टेबल पर 21 राउंड में 283 ईवीएम से मतगणना होगी, तो वहीं कॉमर्स कॉलेज के ही प्रथम कॉन्फ्रेंस हॉल में आरओ टेबल सहित कुल 6 टेबल पर डाक मतपत्रों एवं ईटीपीबीएस की गणना की जाएगी।

आमेर विधानसभा क्षेत्र के लिए कॉमर्स कॉलेज के प्रथम कॉन्फ्रेंस हॉल में 14 टेबल पर 20 राउंड में 274 ईवीएम से मतगणना होगी, तो वहीं कॉमर्स कॉलेज के ही प्रथम कॉन्फ्रेंस हॉल में आरओ टेबल सहित कुल 6 टेबल पर डाक मतपत्रों एवं ईटीपीबीएस की गणना की जाएगी।

विराटनगर विधानसभा क्षेत्र के लिए कॉमर्स कॉलेज के कमरा नंबर 48 में 12 टेबल पर 19 राउंड में 226 ईवीएम से मतगणना होगी, तो वहीं कॉमर्स कॉलेज के ही कमरा नंबर 41 में 7 टेबल पर डाक मतपत्रों एवं ईटीपीबीएस की गणना की जाएगी।

जमवारागढ़ विधानसभा क्षेत्र के लिए कॉमर्स कॉलेज के कमरा नंबर 49 में 12 टेबल पर 20 राउंड में 239 ईवीएम से मतगणना होगी, तो वहीं कॉमर्स कॉलेज के ही कमरा नंबर 40 में 6 टेबल पर डाक मतपत्रों एवं ईटीपीबीएस की गणना की जाएगी।

बस्सी विधानसभा क्षेत्र के लिए कॉमर्स कॉलेज के कमरा नंबर 50 में 11 टेबल पर 23 राउंड में 252 ईवीएम से मतगणना होगी, तो वहीं कॉमर्स कॉलेज के ही कमरा नंबर 53-ए में आरओ टेबल सहित कुल 5 टेबल पर डाक मतपत्रों एवं ईटीपीबीएस की गणना की जाएगी।

शाहपुरा विधानसभा क्षेत्र के लिए कॉमर्स कॉलेज के कमरा नंबर 51 में 11 टेबल पर 20 राउंड में 213 ईवीएम से मतगणना होगी, तो वहीं कॉमर्स कॉलेज के ही कमरा नंबर 53-बी में आरओ टेबल सहित कुल 6 टेबल पर डाक मतपत्रों एवं ईटीपीबीएस की गणना की जाएगी।

झोटवाड़ा विधानसभा क्षेत्र के लिए राजस्थान कॉलेज के प्रथम कॉन्फ्रेंस हॉल में 14 टेबल पर 26 राउंड में 360 ईवीएम से मतगणना होगी, तो वहीं राजस्थान कॉलेज के प्रथम कॉन्फ्रेंस हॉल में ही में आरओ टेबल सहित कुल 6 टेबल पर डाक मतपत्रों एवं ईटीपीबीएस की गणना की जाएगी।

■ 233 टेबल पर 398 राउंड में कुल 4691 ई.वी.एम. से होगी वोटों की गिनती

■ 96 टेबल पर डाक मतपत्र एवं ई.टी.पी.बी.एस. की गणना होगी

■ मतगणना स्थलों पर त्रि-स्तरीय सुरक्षा व्यवस्था तैनात, मतगणना स्थल के आसपास आमजन का प्रवेश निषेध

की गणना की जाएगी।

बगरू विधानसभा क्षेत्र के लिए राजस्थान कॉलेज के द्वितीय कॉन्फ्रेंस हॉल में 14 टेबल पर 23 राउंड में 315 ईवीएम से मतगणना होगी, तो वहीं राजस्थान कॉलेज के द्वितीय कॉन्फ्रेंस हॉल में ही में आरओ टेबल सहित कुल 6 टेबल पर डाक मतपत्रों एवं ईटीपीबीएस की गणना की जाएगी।

दूदू विधानसभा क्षेत्र के लिए राजस्थान कॉलेज के कमरा नंबर 33 में 14 टेबल पर 20 राउंड में 270 ईवीएम से मतगणना होगी, तो वहीं राजस्थान कॉलेज के कमरा नंबर 29 में 5 टेबल पर डाक मतपत्रों एवं ईटीपीबीएस की गणना की जाएगी।

सांगानेर विधानसभा क्षेत्र के लिए राजस्थान कॉलेज के कमरा नंबर 34 में 14 टेबल पर 22 राउंड में 304 ईवीएम से मतगणना होगी, तो वहीं राजस्थान कॉलेज के कमरा नंबर 36 में डाक मतपत्रों एवं ईटीपीबीएस की गणना की जाएगी।

आदर्श नगर विधानसभा क्षेत्र के लिए राजस्थान कॉलेज के कमरा नंबर 40 में 12 टेबल पर 19 राउंड में 228 ईवीएम से मतगणना होगी, तो वहीं राजस्थान कॉलेज के कमरा नंबर 41 में 3 टेबल पर डाक मतपत्रों एवं ईटीपीबीएस की गणना की जाएगी।

सिविल लाइन्स विधानसभा क्षेत्र के लिए राजस्थान कॉलेज के कमरा नंबर 46 में 12 टेबल पर 18 राउंड में 209 ईवीएम से मतगणना होगी, तो वहीं राजस्थान कॉलेज के कमरा नंबर 43 में 4 टेबल पर डाक मतपत्रों

एवं ईटीपीबीएस की गणना की जाएगी।

मालवीय नगर विधानसभा क्षेत्र के लिए राजस्थान कॉलेज के कमरा नंबर 47 में 10 टेबल पर 19 राउंड में 186 ईवीएम से मतगणना होगी, तो वहीं राजस्थान कॉलेज के कमरा नंबर 49-ए में 4 टेबल पर डाक मतपत्रों एवं ईटीपीबीएस की गणना की जाएगी।

हवामहल विधानसभा क्षेत्र के लिए राजस्थान कॉलेज के कमरा नंबर 52 में 12 टेबल पर 19 राउंड में 222 ईवीएम से मतगणना होगी, तो वहीं राजस्थान कॉलेज के कमरा नंबर 55 में 3 टेबल पर डाक मतपत्रों एवं ईटीपीबीएस की गणना की जाएगी।

कोटपुतली विधानसभा क्षेत्र के लिए राजस्थान कॉलेज के कमरा नंबर 48 में 12 टेबल पर 19 राउंड में 224 ईवीएम से मतगणना होगी, तो वहीं राजस्थान कॉलेज के कमरा नंबर 49-बी में 7 टेबल पर डाक मतपत्रों एवं ईटीपीबीएस की गणना की जाएगी।

मतगणना स्थल पर नियंत्रण कक्ष स्थापित

जिला निर्वाचन अधिकारी ने बताया कि मतगणना स्थलों की सुरक्षा के लिए त्रि-स्तरीय सुरक्षा व्यवस्था की गई है। वहीं, मतगणना की संपूर्ण प्रक्रिया के सफल एवं निर्बाध संपादन के लिए राजस्थान कॉलेज एवं कॉमर्स कॉलेज में पर्यवेक्षक कक्ष, जिला निर्वाचन अधिकारी नियंत्रण कक्ष/कंप्यूटर, सांख्यिकी प्रकोष्ठ, मीडिया प्रकोष्ठ, पुलिस गार्ड, डीएसओ प्रकोष्ठ, कानूतिक प्रकोष्ठ, मतगणना स्टोर, सीसीटीवी एवं कंट्रोल रूम, डाक मतपत्र प्रकोष्ठ, ईटीपीबीएस स्कैनरिंग कक्ष सहित अन्य प्रकोष्ठों के लिए भी नियंत्रण कक्षों की स्थापना की गई है।

डाक मतपत्रों की टेबल पर तमाम व्यवस्थाएं सुनिश्चित करने के लिए एआरओ कार्डेंटिंग को नियोजित किया गया है। गौरतलब है कि मतगणना के लिए गुरुवार 30 नवंबर, 2023 को मतगणना के लिए नियोजित किये गए कार्मिकों को बीएम बिडला ऑडिटोरियम एवं इंदिरा गांधी पंचायती राज संस्थान में प्रशिक्षण दिया गया। वहीं, बुधवार, 29 नवंबर, 2023 को जिला कलक्ट्रेट स्थित सभागार में रिटर्निंग अधिकारियों एवं एआरओ को प्रशिक्षण दिया गया है।

‘एड्स रोगियों से भेदभाव नहीं करने का संदेश दिया’



डॉक्टर सोशल एंड वेलफेयर सोसाइटी ने शुक्रवार को एड्स जन चेतना कार्यक्रम में जागरूकता पोस्टर का विमोचन किया।

जयपुर। डॉक्टर सोशल एंड वेलफेयर सोसाइटी ने जयपुर में एड्स जन चेतना कार्यक्रम जरिए एड्स रोगियों से भेदभाव न करने का संदेश दिया है।

डॉक्टर सोशल एंड वेलफेयर सोसाइटी के चेयरमैन शिवराज सिंह ने बताया कि 1 दिसंबर को सोसाइटी के तलावधान में जयपुर क्लब में विश्व एड्स दिवस के उपलक्ष्य में एड्स जन चेतना कार्यक्रम का आयोजन किया गया। इस कार्यक्रम में जयपुर के जाने-माने डॉक्टरों ने भाग लिया तथा एड्स के बचाव व उसके प्रति जागरूकता का

संदेश दिया। कार्यक्रम के संयोजक डॉक्टर अनुराग शर्मा ने एड्स रोगियों से भेदभाव न करने का संदेश दिया। जयपुर के कई जाने-माने चिकित्सक डॉ. राम गुलाटी, डॉ. अभिषेक अग्रवाल, डॉ. माया बागड़ी, डॉ. नरेश सोमानी, डॉ. मुकेश सारना, डॉ. अखिलेश जैन, डॉ. विपिन जैन, डॉ. संजय पावाह, डॉ. मणिकांत ने अपने वीडियो संदेश के माध्यम से एड्स की बीमारी और इलाज के प्रति लोगों में जो प्रांतिाति है उन्हें दूर करने के बचाव व उसके प्रति जागरूकता का प्रयास किया।

ट्रिपल मर्डर के आरोपी की तलाश

जयपुर। मालवीय नगर के झालाना स्थित खटीकों के मोहल्ले में हुए ट्रिपल मर्डर के मामले में पुलिस आरोपी की तलाश में जुटी है। पुलिस टीम में उसकी जयपुर के अलावा एमपी और गुजरात में भी तलाश कर रही है। पुलिस से बताया कि पुलिस के अलावा स्पेशल टीम आरोपी के संभावित ठिकानों पर दबिश दे रही है। पुलिस की आधा दर्जन से अधिक टीमें गुजरात और मध्यप्रदेश उसकी तलाश कर रही हैं। उधर आरोपी शिव प्रताप तोमर ने अपने सोशल मीडिया अकाउंट पर गुरुवार देर शाम करीब 7 बजे अपने अकाउंट से एक स्टोरी अपलोड की। जिसमें आरोपी शिव प्रताप ने जयपुर पुलिस को चुनौती देते हुए लिखा था कि हम बदला लेना जानते हैं। आरोपी शिव प्रताप तोमर ने अपने सोशल मीडिया अकाउंट पर हॉरर मूवी के एक कैरेक्टर की फोटो की खंजर के साथ बनाकर डीपी लगा रखी है। यह फोटो साल 1993 में रिलीज हुई 'खिलौना बना खलनायक' फिल्म की जैसी दिख रही है। आरोपी ने खुद के सोशल मीडिया अकाउंट पर जो फोटो साथ स्टोरी अपलोड की है वो फोटो किसी हैयर सैलून के बाहर की है।

एक मंच पर जुटेंगे मारवाड़ी बिजनेस मित्र

मारवाड़ी इंटरनेशनल फैडरेशन की स्टार्टअप फंडिंग के लिए कार्यशाला

जयपुर (का.सं.)। मारवाड़ी इंटरनेशनल फेडरेशन के संस्थापक महासचिव जयरंग सौए बिजय गर्ग ने बताया कि, मारवाड़ी इंटरनेशनल फेडरेशन के द्वारा राजस्थान के स्टार्टअप में अधिक से अधिक फंडिंग आए इसके लिए कार्यशाला का आयोजन किया गया। इस कार्यशाला में स्टार्टअप कमेटी के पदाधिकारी के अलावा वर्चुअल मीटिंग के माध्यम से मारवाड़ी इंटरनेशनल फेडरेशन के विदेश में मारवाड़ी बिजनेस मित्र एवं देश के विभिन्न राजस्थान उद्योग मित्रों ने भी भाग लिया एवं राजस्थान के स्टार्टअप में फंडिंग के लिए अपनी विशेष रुचि दिखाई।



मारवाड़ी इंटरनेशनल फैडरेशन की ओर से प्रदेश के स्टार्टअप में अधिक से अधिक फंडिंग बढ़ाने के लिए कार्यशाला आयोजित की गई।

■ ऑस्ट्रेलिया, कनाडा, जर्मनी, नीदरलैंड, स्पेन, दुबई, ब्रिटेन, अमेरिका समेत कई देशों के प्रवासियों ने राजस्थान में स्टार्टअप्स में निवेश की इच्छा जताई

आवश्यकता के लिए वित्तीय विशेषज्ञों द्वारा तकनीकी रूप से जांच कर उसे प्रेजेंटेशन एवं उसे व्यक्ति आवश्यकताओं को प्रवासी राजस्थानियों के सामने रखा जाएगा एवं संस्था के द्वारा प्रवासी राजस्थानियों को निवेश से संबंधित जो भी आवश्यक


सूचनाओं चाहिए वह भी इन तकनीकी विशेषज्ञ के द्वारा उपलब्ध कराई जाएगी और संस्था ब्रिज के रूप में काम कर प्रवासी राजस्थानियों एवं स्टार्टअप के बीच में एक संवाद स्थापित कर उन सभी वित्तीय तकनीकी जरूरत पर अपनी निशुल्क राय उपलब्ध कराएगी।

2 8 से.मी. बड़ा और 7.3 किलो वजनी ट्यूमर निकालकर रोगी को किया स्वस्थ

भगवान महावीर कैंसर हॉस्पिटल के चिकित्सकों की टीम ने 6 1 वर्षीय महिला की जटिल सर्जरी कर गांठ निकाली

जयपुर (का.सं.)। भगवान महावीर कैंसर हॉस्पिटल एंड रिसर्च सेंटर के चिकित्सकों की टीम की ओर से 61 वर्षीय महिला की सर्जरी कर पेट से 28 से.मी. बड़ी और 7.3 किलो वजनी गांठ निकाली गई। डॉ. प्रशांत शर्मा और डॉ. आकांक्षा दत्त की टीम की ओर से की गई यह सर्जरी, गांठ के आकार और वजन की वजह से काफी चुनौतीपूर्ण थी। तीन घंटे चली इस सर्जरी के बाद रोगी पूर्ण रूप से स्वस्थ है और ऑपरेशन के दूसरे दिन से रोगी चलने में सक्षम हो पाया है।

सर्जिकल ऑन्कोलाजिस्ट डॉ प्रशांत शर्मा ने बताया कि महिला को पिछले 06 माह से बार-बार बुखार आना और भूख नहीं लगने की परेशानी थी। महिला ने पहले अपने गृह जिले चितौड़ और फिर उदयपुर में दिखाय। उसके बाद कुछ दिन पूर्व महिला भागवान महावीर कैंसर हॉस्पिटल पहुंची। जांच के बाद महिला का ऑपरेशन कर उसके पेट से गांठ को निकाला गया। डॉ शर्मा ने बताया कि आमतौर पर ऑपरेशन होने वाले ट्यूमर का साइज 2 से 8 सेमी का होता है। ट्यूमर का आकार और वजन के कारण रोगी के ऑपरेशन के दौरान कई चुनौतियां थी, जिसमें सबसे बड़ी चुनौती थी ट्यूमर को फटने से बचाना। टीम में मौजूद कुशल एनिस्थियोलॉजिस्ट और नर्सिंग स्टाफ की वजह से यह ऑपरेशन सफल हो पाया।



जयरंगम का आगाज 10 को

जयपुर (का.सं.)। जवाहर कला केन्द्र में सात दिवसीय थिएटर फेस्टिवल जयरंगम के 12वें संस्करण का आगाज 10 दिसंबर को होगा। इस बार जयरंगम हिन्दी रंगमंच की महान हस्ती मरहूम हबीब तनवीर को समर्पित होगा। गौरतलब है कि हबीब तनवीर का यह जन्म शताब्दी वर्ष है।

जयपुर रंग महोत्सव के जयरंगम के संस्थापक डायरेक्टर मरहूम दीपक गेरा के मार्गदर्शन और प्रेरणा से फेस्टिवल ने 11 संस्करण पूरे कर लिए हैं। जयरंगम की प्रोडामर मन गेरा ने शुक्रवार को पत्रकारों को बताया कि इस बार जयरंगम में स्पॉटलाइट के जरिए रोजाना सबसे पहले कृष्णायन सभागार में 30 वर्ष से कम उम्र के निर्देशकों के निर्देशित नाटकों का मंचन होगा। इसके लिए देशभर से आवेदन मांगे गए थे, 100 में नाटकों में से 7 चयनित नाटकों का फेस्टिवल में मंचन किया जाएगा। फेस्टिवल के दौरान केन्द्र की सुकृति गैलरी में सात दिवसीय प्रदर्शनी लगायी जाएगी।

इसमें फोटोज के जरिए हबीब तनवीर के सफरनामे को दर्शने के साथ-साथ विभिन्न संग्रहालयों से लाए गए उनके प्रोप्स, कॉस्ट्यूम्स आदि को डिस्पले किया जाएगा।

एड्स से प्रभावित लोगों के प्रति संवेदनशील बनने को प्रेरित किया



“रेज-आशा की एक किरण” एनजीओ ने शुक्रवार को वॉकथॉन के जरिए एड्स पीड़ितों के प्रति संवेदनशील रहने का संदेश दिया।

जयपुर (का.सं.)। जयपुर के एनजीओ “रेज-आशा की एक किरण” द्वारा पॉजिटिव युवा नेटवर्क एसोसिएशन और मनो मेट्रिक्स के सहयोग से जवाहर सर्किल पर शुक्रवार को वॉक फॉर एंड वॉकथॉन का आयोजन किया गया। कार्यक्रम में एनजीओ के बच्चों सहित विभिन्न पृष्ठभूमि के करीब 400 लोगों ने इस महत्वपूर्ण कॉज के समर्थन में एकजुट होकर एकता और प्रतिबद्धता की भावना का संदेश दिया। रेज एनजीओ के सह-संस्थापक कैप्टन गुरिंदर विक ने बताया कि यह आयोजन एड्स के खिलाफ लड़ाई में लोगों को एकजुट करने और जागरूकता फैलाने के लिए किया था। वॉकथॉन एचआईवी/एड्स से प्रभावित लोगों के प्रति आमजन को संवेदनशील बनाने की दिशा में एक प्रयास था, ताकि समाज एचआईवी संक्रमित लोगों के साथ भेदभाव नहीं, बल्कि उन्हें समझे और स्वीकार करें। यह आयोजन मिथकों को दूर करने, शिक्षा को बढ़ावा देने और आपसी समर्थन और समझ का माहौल बनाने के लिए था।

सार-समाचार

कैफे में हुक्का पिलाने वाले 2 गिरफ्तार



जयपुर। जवाहर सर्किल थाना पुलिस ने दो अलग-अलग जगहों पर कैफे की आड़ में चल रहे अवैध हुक्का बार पर छापेमारी की कार्रवाई करते हुए मौके से दर्जनों हुक्के,चिलम, पाइप, कटिंग व कई फ्लेवर जब्त किया है। यह हुक्का बार थाना इलाके के महालक्ष्मी नगर मालवीय नगर स्थित बिलिट्स कैफे और केप्टाउन कैफे में चल रहा था। साथ ही हुक्का पिलाने वाले दो आरोपियों को भी गिरफ्तार किया गया है। इसके अलावा हुक्का पीने वाले सोलह व्यक्तियों के खिलाफ कोर्टया अधिनियम के तहत कार्रवाई की गई है। पुलिस उपायुक्त जयपुर पूर्व ज्ञानचंद चंद यादव ने बताया कि जवाहर सर्किल थाना इलाके में पिछले कुछ दिनों से मालवीय नगर के महालक्ष्मी नगर स्थित बिलिट्स कैफे और केप्टाउन कैफे की आड़ में नौजवानों को हुक्का पिलाने की सूचना मिल रही थी। जिस पर एक पुलिस टीम का गठन किया गया है और दोनों जगहों पर पुलिसकर्मी को सादा वर्दी बोगस ग्राहक बना कर भेज कर इसकी तस्दीक कराई। इसके बाद पुलिस ने एक साथ दोनों जगहों पर छापेमारी की कार्रवाई करते हुए वहीं से दर्जनों से अधिक हुक्के, चिलम, पाइप, कटौरी व कई फ्लेवर जब्त किया है। साथ ही हुक्का पिलाने वाले दो कैफे मैनेजर महेंद्र सिंह निवासी डबलाना जिला बूंदी हाल मैनेजर बिलिट्स और जाबिद खां खत्री निवासी लक्ष्मणगढ़ हाल मैनेजर केप्टाउन को गिरफ्तार किया गया।

जयपुर डेंटल शो आज व कल होगा



जयपुर। इंडियन डेंटल एसोसिएशन हेड ऑफिस मुंबई के द्वारा जयपुर स्थित राजस्थान इंटरनेशनल सेंटर में दो दिवसीय अंतर्राष्ट्रीय डेंटल समिट व जयपुर डेंटल शो 2-3 दिसंबर को आयोजित किया जा रहा है। आईडीए राजस्थान के अध्यक्ष डॉ प्रदीप जैन ने बताया कि कार्यक्रम का उद्घाटन मुख्य सचिव उषा शर्मा द्वारा किया जाएगा। उद्घाटन सत्र की अध्यक्षता आईडीए हेड ऑफिस के अध्यक्ष डॉ. राजीव चुघ करेंगे। कार्यक्रम के विशिष्ट अतिथि राजस्थान स्वस्थ विज्ञान विश्वविद्यालय के कुलपति डॉ. सुधीर भंडारी, राजस्थान दन्त परिषद के अध्यक्ष डॉ. विकास जेफ़ व आईडीए हेड ऑफिस के मानक सचिव डॉ. अशोक धोबले लोग। इस कार्यशाला में अमेरिका ,मलेशिया, होना कोग ,कोरिया आदि देशों के व भारत के स्पीकर अपना व्याख्यान देंगे। आईडीए राजस्थान के सचिव डॉ जे एस वालिया ने बताया कि कल से ही जयपुर डेंटल शो प्रारम्भ होगा। इसका उद्घाटन प्रातः 10 बजे महानिदेशक राजस्थान पुलिस उमेश मिश्रा करेंगे। इस डेंटल शो में करीब 40 राष्ट्रीय व अंतर्राष्ट्रीय स्तर की फर्म अपने उत्पादों का प्रदर्शन करेंगी।इस ट्रेड फेयर में डेंटल प्रैक्टिशनर्स व डेंटल स्टूडेंट्स का प्रवेश निःशुल्क है।इस अवसर पर आईडीए राजस्थान के पूर्व अध्यक्ष व राजस्थान से सेंट्रल कॉसिल मेंबर डॉ. हरीश भारद्वाज ने बताया कि 2 दिसंबर को ही राजस्थान इंटरनेशनल सेंटर पर सेंट्रल कॉसिल मीटिंग भी आयोजित की जाएगी।। इस डेंटल शो में करीब 2000 (दन्त चिकित्सक ,डेंटल स्टूडेंट्स व एससिस्टिव जुटेगे।

‘नवाचार से बदल रहा उद्यम का स्वरूप’

जयपुर। जयपुरिया इंस्टीट्यूट ऑफ मैनेजमेंट जयपुर ने पीएचडीसीसीआई के सहयोग से “नवाचार, सशक्तिकरण और दूरदर्शी पहलू” विषय पर राजस्थान विकास संवाद-2023 का 7वां वार्षिक सेमिनार आयोजित किया। कार्यक्रम के मुख्य अतिथि पूर्व स्वास्थ्य मंत्री व विधायक कालीचरण सरफ ने कहा कि राजस्थान में उद्यमी नवाचार के माध्यम से भविष्य को आकार दे रहे हैं। कार्यक्रम के सम्मानित अतिथि दिग्विजय ढाबरिया, अध्यक्ष, पीएचडीसीसीआई, राजस्थान चैटर और सीएचडी, ढाबरिया पॉलीबुड लिमिटेड ने राष्ट्रीय विकास में राजस्थान के उद्यमियों के महत्वपूर्ण योगदान पर प्रकाश डाला। जयपुरिया, जयपुर के निदेशक डॉ. प्रभात पंजच ने बताया कि यह सेमिनार चुनौतियों से निपटने और क्षेत्र की क्षमता को उजागर करने के लिए सहयोगात्मक और नवीन दृष्टिकोण की वकालत करने में मदद करेगा। इस अवसर पर एक व्यापक छात्र-संचालित एक्स्पर्ट रिपोर्ट का भी अनावरण किया गया। यह रिपोर्ट राजस्थान के लघु और मध्यम उद्यम क्षेत्र में उद्योग विसर्जन कार्यक्रम के एक भाग के रूप में छात्रों द्वारा प्रत्यक्ष अंतर्दृष्टि पर आधारित है। इसके बाद आयोजित विभिन्न सत्रों में राजस्थान के विकास के लिए महत्वपूर्ण विभिन्न पहलुओं पर चर्चा की।

राहगीरों को लूटने वाला गिरोह पकड़ा

जयपुर। शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के तीन बदमाशों को गिरफ्तार किया गया है। पुलिस की प्राथमिक जांच में सामने आया कि आरोपित नशा करने के आदि है और सभी के खिलाफ पर्स-चेन और मोबाइल लूट के वारदातों के कई मामले दर्ज हैं। फिलहाल आरोपियों से पूछताछ की जा रही है। पुलिस उपायुक्त जयपुर योगेश गोयल ने बताया कि शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के दिशिश विध्वास निवासी मानसरोवर ,तनय जाँहिड निवासी मानसरोवर और अभिषेक जैन निवासी मानसरोवर को गिरफ्तार किया है और उनके पास से लूट की वारदात में प्रयुक्त एक दुपहिया वाहन भी जब्त किया गया है। आरोपित नशा करने के आदि है और नशे का शौक पूरा करने के लिए लूटपाट को वारदातों को अंजाम देते है।

जेवरारत-नकदी लेकर फरार हुई दुल्हन

जयपुर। बगरू थाना इलाके में शादी के सात दिन बाद ही पीहर जाने के बहाने एक दुल्हन घर से जेवरत सहित नकदी लेकर फरार हो गई। इस संबंध में पीड़ित दुल्हे ने दुल्हन और उसकी गैंग के खिलाफ धोखाधड़ी का मामला दर्ज करवाया है। पुलिस ने बताया कि हिंगोनिया बगरू के रहने वाले 24 वर्षीय दुल्हे ने मामला दर्ज करवाया है कि उसके गांव में लुधियाना (पंजाब) के रहने वाले जयवंदर और उसकी पत्नी गगनदीप ने दो से तीन शायियां करवाई थीं। जयवंदर और गगनदीप ने उसकी भी शादी कराने के लिए कहा। उन्होंने बताया कि वह पंजाब की रहने वाली लड़की दीप कौर (19) को जानते हैं और उससे शादी कराने के एवज में तीन लाख रुपए की मांग रखी। रिश्ता तय होने पर 9 अक्टूबर को शादी तय हुई। गत 9 अक्टूबर को उन्होंने दुल्हन को बुलाकर शादी करावी थी। शादी दस बजे उसकी माताली स्ट्रेज पर फोटो खिचवाने गई। उन्होंने अपना बैग स्ट्रेज पर ही रख दिया। इस दौरान मौका पाकर बदमाश ने स्ट्रेज पर रखा बैग चोरी कर लिया। बैग में 1.20 लाख रुपये सहित अन्य कीमती सामान रखा था। वहीं शिवदासपुर थाने में लालकोटी निवासी प्रकाश ने मामला दर्ज करवाया है कि 25 नवंबर को उसकी बेटी की शादी का कार्यक्रम चंदन वन मैरिज गार्डन में था। फोटो सेशन के दौरान उन्होंने हाथ में ले रखा बैग पास ही में रख दिया। इस दौरान बदमाश नजर बचाकर बैग ले गए। बैग पास करी 3 लाख रुपए था। कुछ देर बाद बैग संभालने पर चोरी का पता चला। पुलिस मैरिज गार्डन में लगे सीसीटीवी फुटेजों को खंगल चोरों की तलाश का रही है।

मैरिज गार्डन से जेवर व नकदी चोरी

जयपुर। शिवदासपुरा और मानसरोवर थाना इलाके में स्थित दो मैरिज गार्डनों से बदमाश लाखों रुपए कीमत के सोने-चांदी के जेवरत सहित रुपयों से भरा बैग चोरी होने का मामला सामने आया है। पुलिस ने बताया कि चम्पा नगर गुर्जर की थडी निवासी पंकज शर्मा ने मानसरोवर थाने में मामला दर्ज करवाया है कि 29 नवंबर को उनकी बहन की शादी का कार्यक्रम लवकुश नगर गोंयावास स्थित ज्यना पैराडाइज में चल रहा था। रात साढ़े दस बजे उसकी माताली स्ट्रेज पर फोटो खिचवाने गई। उन्होंने अपना बैग स्ट्रेज पर ही रख दिया। इस दौरान मौका पाकर बदमाश ने स्ट्रेज पर रखा बैग चोरी कर लिया। बैग में 1.20 लाख रुपये सहित अन्य कीमती सामान रखा था। वहीं शिवदासपुरा थाने में लालकोटी निवासी प्रकाश ने मामला दर्ज करवाया है कि 25 नवंबर को उसकी बेटी की शादी का कार्यक्रम चंदन वन मैरिज गार्डन में था। फोटो सेशन के दौरान उन्होंने हाथ में ले रखा बैग पास ही में रख दिया। इस दौरान बदमाश नजर बचाकर बैग ले गए। बैग पास करी 3 लाख रुपए था। कुछ देर बाद बैग संभालने पर चोरी का पता चला। पुलिस मैरिज गार्डन में लगे सीसीटीवी फुटेजों को खंगल चोरों की तलाश का रही है।